

03-10-2026

† Μνήμη τοῦ Ἀγίου Ἱερομάρτυρος
Διονυσίου τοῦ Ἀρεοπαγίτου.

ΕΙΣ ΤΟΝ ΟΡΘΡΟΝ

Μετὰ τὸν Ἑξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος δ'.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου ἐγένετο
αὕτη, καὶ ἐστὶ θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Ἀπολυτίκιον Ἦχος δ'

Χρηστότητα ἐκδιδασχθεῖς, καὶ
νήφων ἐν πᾶσιν, ἀγαθὴν συνείδησιν
ἱεροπρεπῶς ἐνδυσάμενος, ἦντλη-
σας ἐκ τοῦ σκεύους τῆς ἐκλογῆς τὰ
ἀπόρρητα, καὶ τὴν πίστιν τηρήσας,
τὸν ἴσον δρόμον τετέλεκας, Ἱερο-
μάρτυς Διονύσιε· Πρέσβευε Χρι-
στῷ τῷ Θεῷ, σωθῆναι τὰς ψυχὰς
ἡμῶν.

Δόξα Πατρί...

Ἔτερον Ἀπολυτίκιον

Ἦχος πλ. α' Τὸν συνάναρχον Λόγον

Τὸν σοφὸν Ἱεράρχην πιστοὶ τι-
μήσωμεν, Διονύσιον ὕμνοις αὐτὸν
γεραίροντες, ὡς πολιοῦχον Ἀθηνῶν
καὶ ἀντιλήπτορα, ὡς σοφὸν ὑφηγη-
τήν, καὶ σαφῆ ἐρμηνευτὴν τῆς ἁνώ
μυσταγωγίας, καὶ ὡς εὐχαῖς αὐτοῦ
πᾶσιν, ἡμῖν δωροῦντα τό μέγα
ἔλεος.

Καὶ νῦν... Θεοτοκίον

Χαῖρε πύλη Κυρίου ἡ ἀδιόδευ-
τος, χαῖρε τεῖχος καὶ σκέπη τῶν
προστρεχόντων εἰς σέ, χαῖρε
ἀχείμαστε λιμὴν καὶ Ἀπειρόγαμε,
ἡ τεκοῦσα ἐν σαρκὶ τὸν Ποιητὴν
σου καὶ Θεόν, πρεσβεύουσα μὴ
ἐλλείπης, ὑπὲρ τῶν ἀνυμνούντων,
καὶ προσκυνούντων τὸν τόκον σου.

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

Καθίσματα

Μετὰ τὴν α' Σπυχολογίαν,

Ἦχος α'. Τὸν τάφον Σου Σωτήρ.

Τοῦ Παύλου τῶν ἐθνῶν, διδα-
σκάλου καὶ μύστου, ἐγένου μαθη-
τῆς, καὶ συγκληρὺξ ἐν πίστει, τὴν
πόλιν σου κατείδωλον, οὖσαν
πᾶσαν ἐφώτισας, καὶ ἀνείλκυσας,
ἐκ τοῦ βυθοῦ τῆς ἀγνοίας, τοῖς δι-
δάγμασι, τοῖς σοῖς ἐνθέως
ἀγρεύων, σοφὲ Διονύσιε.

Δόξα Πατρί... Καὶ νῦν... Θεοτοκίον.

Μητέρα σε Θεοῦ, ἐπιστάμεθα
πάντες, Παρθένον ἀληθῶς, καὶ
μετὰ τόκον φανεῖσαν, οἱ πόθῳ κα-
ταφεύγοντες, πρὸς τὴν σὴν ἀγαθό-
τητα· σὲ γὰρ ἔχομεν, ἁμαρτωλοὶ
προστασίαν· σὲ κεκτήμεθα, ἐν πει-
ρασμοῖς σωτηρίαν, τὴν μόνην πα-
νάμωμον.

Μετὰ τὴν β' Σπυχολογίαν,

Ἦχος δ'.

Ἐπεφάνης σήμερον.

Τοῦ λαμπροῦ ἐπέλαμψε Διονυσίου, ἡ λαμπὰ καὶ εὖσημος, καὶ φωτοφόρος ἑορτή, τὰς διανοίας αὐγάζουσα, τῶν ἐκτελούντων αὐτὴν μετὰ πίστεως.

Δόξα Πατρὶ... Καὶ νῦν... Θεοτοκίον.

Ὁ παντὶ ἀχώρητος, ἐν σοὶ χωρεῖται, Ὁν οὐδεὶς τεθέαται, διὰ σοῦ ὥφθη ἐπὶ γῆς, καὶ τοῖς βροτοῖς προσωμίλησεν· ἀνθ' ὧν σε πάντες, ἀγνὴ μακαρίζομεν.

Μετὰ τὸν Πολυέλεον,

Ἦχος δ'.

Ταχὺ προκατάλαβε.

Γοφὲ Διονύσιε ὡς ποιμενάρχης Χριστοῦ, καὶ Μάρτυς παρίστασαι αὐτοῦ τῷ θρόνῳ φωτὶ, ἀρρόγητῳ λαμπόμενος· ἔπαρον οὖν τὰς χεῖρας, καὶ ἡμῶν ὑπερεύχου, ἵλεων τὸν Δεσπότην, ἐργαζόμενος πᾶσι, τοῖς ὡς Θεὸν αὐτὸν ὁμολογοῦσι καὶ σέβουσι.

Δόξα Πατρὶ... Καὶ νῦν...

Θεοτοκίον.

Ταχὺ δέξαι Δέσποινα τὰς ἱκεσίας ἡμῶν, καὶ ταύτας προσάγαγε τῷ σῷ Υἱῷ καὶ Θεῷ, Κυρία Πανάμωμε, λῦσον τὰς περιστάσεις, τῶν εἰς σὲ προστρεχόντων, σκέδασον τὰς ἐνέδρας, καὶ τὰ θράση Παρθένε, τῶν νῦν ἐφοπλιζομένων, κατὰ τῶν δούλων σου.

Τὸ α' Ἀντίφωνον τοῦ δ' ἤχου.

Ἀντίφωνον Α'.

Ἐκ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτὴρ μου. (δψ)

Οἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. (δψ)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

Προκείμενον.

Τίμιος ἐναντίον Κυρίου, ὁ θάνατος τοῦ Ὁσίου αὐτοῦ. (δψ)

Σπῆχ. Οἱ ἱερεῖς σου Κύριε ἐνδύσονται δικαιοσύνην, καὶ οἱ Ὅσιοί σου ἀγαλλιάσονται.

Τίμιος ἐναντίον Κυρίου, ὁ θάνατος τοῦ Ὁσίου αὐτοῦ.

Ἡ Τάξις τοῦ Εὐαγγελίου τοῦ Ὁρθρου

Ἦχος β'.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Ἀινεσάτω πνοὴ πᾶσα τὸν Κύριον.

Εὐαγγέλιον

Ἐκ τοῦ κατὰ

Δόξα σοι, Κύριε, δόξα σοι.

Καὶ εὐθὺς ὁ Ν' Ψαλμὸς χῦμα.

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

Ἐπὶ πλεῖον πλυνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

Κοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῇς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἰδοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

Ἰδοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθεὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

Διδάξω ἀνόμους τὰς ὁδοὺς σου καὶ ἄσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιᾶσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα Πατρὶ... *ᾠχος β'*

Ταῖς τοῦ Ἱεράρχου, πρεσβείαις Ἑλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις Ἑλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Σπῆχ. **Ε**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.

Ἰδιόμελον. ᾠχος πλ. β'

Ἱεραρχῶν τὸ καύχημα, καὶ κλέος τῶν Μαρτύρων, τὸν τῆς Ἐκκλησίας φωστῆρα, καὶ πρέσβυν θερμότατον τῆς οἰκουμένης, τῶν Ἀθηνῶν τὸ σέμνωμα, συνελθόντες εὐφημοῦμέν σε, σοφὲ Διονύσιε, ἐπιτελοῦντες ἐν πίστει τὸ ἱερόν σου μνημόσυνον.

Σῶσον ὁ Θεὸς τὸν λαόν σου...

Κύριε, ἐλέησον. Κύριε, ἐλέησον. Κύριε, ἐλέησον. (δ')

Ἐλέει καὶ οἰκτιρμοῖς...

ΚΑΝΟΝΕΣ

ᾠδὴ α'. Κανὼν τῆς Θεοτόκου.

Ὁ Εἰρμὸς. ᾠχος πλ. δ'

Υγρὰν διοδεύσας ὡσεὶ ξηρὰν,
καὶ τὴν αἰγυπτίαν μοχθηρίαν δια-
φυγών, ὁ Ἰσραηλῆτης ἀνεβόα, Τῷ
Λυτρωτῇ καὶ Θεῷ ἡμῶν ἄσωμεν.

Υγρὰν διοδεύσας ὡσεὶ ξηρὰν,
καὶ τὴν αἰγυπτίαν μοχθηρίαν δια-
φυγών, ὁ Ἰσραηλῆτης ἀνεβόα, Τῷ
Λυτρωτῇ καὶ Θεῷ ἡμῶν ἄσωμεν.

Σπῆχ. Υπεραγία Θεοτόκε, σῶ-
σον ἡμᾶς.

Πολλοῖς συνεχόμενος πειρα-
σμοῖς, πρὸς σὲ καταφεύγω, σω-
τηρίαν ἐπιζητῶν, ὦ Μῆτερ τοῦ
Λόγου καὶ Παρθέने, τῶν δυσχερῶν
καὶ δεινῶν με διάσωσον.

Σπῆχ. Υπεραγία Θεοτόκε, σῶσον
ἡμᾶς.

Παθῶν με ταράττουσι προσβο-
λαί, πολλῆς ἄθυμίας, ἐμπιπλῶσαί
μου τὴν ψυχὴν, εἰρήνευσον, Κόρη,
τῇ γαλήνῃ, τῇ τοῦ Υἱοῦ καὶ Θεοῦ
σου, Πανάμωμε.

Σπῆχ. Υπεραγία Θεοτόκε, σῶ-
σον ἡμᾶς.

Ὡτῆρα τεκοῦσάν σε καὶ Θεόν,
δυσωπῶ, Παρθέने, λυτρωθῆναί με
τῶν δεινῶν, σοὶ γὰρ νῦν προ-
σφεύγων ἀνατείνω, καὶ τὴν ψυχὴν
καὶ τὴν διάνοιαν.

Σπῆχ. Υπεραγία Θεοτόκε, σῶ-
σον ἡμᾶς.

Νοσοῦντα τὸ σῶμα καὶ τὴν ψυ-
χὴν, ἐπισκοπῆς θείας, καὶ προνοίας
τῆς παρὰ σοῦ, ἀξίωσον, μόνη Θε-
ομητορ, ὡς ἀγαθὴ ἀγαθοῦ τε λο-
χεύτρια.

καὶ τοῦ Ἁγίου

Ὡδὴ α' ᾠχος πλ. δ'. Υγρὰν διοδεύσας

Σπῆχ. Ἄγιε τοῦ Θεοῦ πρέ-
σβευε ὑπὲρ ἡμῶν.

Τῷ Παύλῳ τῷ θείῳ μαθητευ-
θεῖς, τῷ τῶν οὐρανίων, Διονύσιε
θεατῇ, οὐράνιος μύστης παραυ-
τικά, καὶ θεηγόρος ἐχρημάτισας.

Σπῆχ. Ἄγιε τοῦ Θεοῦ πρέσβευε
ὑπὲρ ἡμῶν.

Ὁ χάριτι θείᾳ καταυγασθεῖς,
καταύγασον Μάκαρ, τῶν ὑμνού-
ντων σε τὰς ψυχάς, τὰς σὰς συνιέ-
ναι θεοπνεύστους, διδασκαλίας
Διονύσιε.

Δόξα Πατρί...

Νοὸς καθαρότητι καὶ ψυχῆς,
τῶν ἐπουρανίων διακόσμων τὰς
ἀστραπάς, μαθεῖν ἡξιώθης καὶ τὰς
τούτων, χοροστασίας ἰδεῖν Διονύ-
σιε.

Καὶ νῦν... Θεοτοκίον.

Νυμφὼν φωτοφόρος τῆς ὑπὲρ
νοῦν, σαρκώσεως ὥφθης, τοῦ τῶν
ὅλων Δημιουργοῦ, ἐκ σοῦ τὴν
σάρκα Θεομητορ, τὴν ἡμετέραν
ἡμφιάσατο.

Ὡδὴ γ'.

Κανὼν τῆς Θεοτόκου.

Ὡδὴ γ'. ᾠχος πλ. δ'

Ὁ Εἰρμὸς.

Οὐρανίας ἀψίδος, ὀροφουργὲ
Κύριε, καὶ τῆς Ἐκκλησίας δο-
μητορ, σὺ με στερέωσον, ἐν τῇ
ἀγάπῃ τῇ σῇ, τῶν ἐφετῶν ἡ
ἀκρότης, τῶν πιστῶν τὸ στήριγμα,
μόνε φιλόανθρωπε.

Οὐρανίας ἀψίδος, ὀροφουργὲ
Κύριε, καὶ τῆς Ἐκκλησίας δο-
μητορ, σὺ με στερέωσον, ἐν τῇ
ἀγάπῃ τῇ σῇ, τῶν ἐφετῶν ἡ
ἀκρότης, τῶν πιστῶν τὸ στήριγμα,

μόνε φιλάνθρωπε.

Σπῆχ. Ὑπεραγία Θεοτόκε, σῶ-
σον ἡμᾶς.

Προστασίαν καὶ σκέπην, ζωῆς
ἐμῆς τίθημι, Σέ, Θεογεννητορ, Παρ-
θένε, σὺ με κυβέρνησον, πρὸς τὸν
λιμένα σου, τῶν ἀγαθῶν ἡ αἰτία,
τῶν πιστῶν τὸ στήριγμα, μόνη
πανύμνητε.

Σπῆχ. Ὑπεραγία Θεοτόκε, σῶ-
σον ἡμᾶς.

Ἰκετεύω, Παρθένε, τὸν ψυχικὸν
τάραχον, καὶ τῆς ἀθυμίας τὴν
ζάλην, διασκεδάσαι μου, σὺ γάρ,
Θεόνυμφε, τὸν ἀρχηγὸν τῆς
γαλήνης, τὸν Χριστὸν ἐκύησας,
μόνη πανάχραντε.

Σπῆχ. Ὑπεραγία Θεοτόκε, σῶ-
σον ἡμᾶς.

Εὐεργέτην τεκοῦσα, τὸν τῶν
καλῶν αἷτιον, τῆς εὐεργεσίας τὸν
πλοῦτον, πᾶσιν ἀνάβλυσον, πάντα
γὰρ δύνασαι, ὡς δυνατὸν ἐν Ἰσχυί,
τὸν Χριστὸν κυήσασα, Θεομακάρι-
στε.

Σπῆχ. Ὑπεραγία Θεοτόκε, σῶ
σον ἡμᾶς.

Χαλεπαῖς ἀρρώστίαις, καὶ νοσε-
ροῖς πάθεσιν, ἐξεταζομένῳ, Παρ-
θένε, σὺ μοι βοήθησον, τῶν
Ἰαμάτων γάρ, ἀνελλιπῇ σε
γινώσκω, θησαυρόν, Πανάμωμε,
τὸν ἀδαπάνητον.

Ὡδὴ γ'. Τοῦ Ἀγίου

ᾠχος πλ. δ' Οὐρανίας ἀψίδος.

Σπῆχ. Ἄγιε τοῦ Θεοῦ πρέσβευε
ὕπὲρ ἡμῶν.

Οὐρανίων ἀψίδων, ὑπεραρθεῖς
Ὅσιε, τῶν ὑπερκοσμίων τὰς τάξεις

καὶ τὰ στρατεύματα, καὶ τὰς λα-
μπρότητας, ὑψηγορίαις τῶν λόγων,
καὶ πανσόφοις φράσεσι, πᾶσιν
ἐτράνωσας.

Σπῆχ. Ἄγιε τοῦ Θεοῦ πρέσβευε
ὕπὲρ ἡμῶν.

Ὑψηλῆς θεωρίας, ἐμφορηθεῖς
Ἐνδοξε, τὴν τῶν ὀνομάτων τῶν
θείων, πᾶσαν ἀνάπτυξιν, ἐθεολό-
γησας, Τριαδικὸς θεολόγος, γε-
γονὼς τῇ χάριτι, θεομακάριστε.

Δόξα Πατρί...

Νεκρωθεῖς τοῖς παροῦσι, τῷ
πρὸς Θεὸν ἔρωτι, καὶ φιλοσοφία
συντόνως ἐγγυμνασάμενος, τῶν
ὕπὲρ ἔννοιαν, ζωοποιῶν χαρισμά-
των, θεοφόρον ὄργανον, Πάτερ γε-
γέννησαι.

Καὶ νῦν... **Θεοτοκίον.**

Γεωργία Παρθένε, τοῦ παντουρ-
γοῦ Πνεύματος, σῶμα τῷ Δεσπότη
τῶν ὅλων ἐκαρποφόρησας,
ἐν ᾧ κατέκρινε, τὴν ἀμαρτίαν
τοῦ κόσμου, καὶ ζωὴν ἐπήγαγε, τὴν
αἰωνίζουσαν.

Συναπτὴ μικρὰ μεθ' ἣν Ἐκφώνησις

Ὅτι σὺ εἶ ὁ Θεὸς ἡμῶν...

Κάθισμα

ᾠχος πλ. δ'. Τὴν Σοφίαν καὶ Λόγον.

Ὡς τοῦ σκεύους ὑπάρχων τῆς
ἐκλογῆς, ἀπεικόνισμα θεῖον ὡς
ἀληθῶς, τὰ θεῖα μυστήρια, ἐκδιδά-
σκεις τῷ Πνεύματι· Καὶ φωτισθεῖς
τῇ χάριτι, τῆς θείας ἐλλάμψεως,
τὰς τῶν Ἀγγέλων τάξεις, τρανῶς
διεσάφησας· ὅθεν καὶ τῷ κόσμῳ,
νοητῶς καταλείψας, τὰ θεῖά σου
δόγματα, κατεφώτισας ἅπαντα,
Ἱερομύστα Διονύσιε· Πρέσβευε
Χριστῷ τῷ Θεῷ, τῶν πταισμάτων

ἄφεςιν δωρήσασθαι, τοῖς ἑορτά-
ζουσι πόθῳ, τὴν ἀγίαν μνήμην σου.

Δόξα Πατρί...**Κ**αὶ νῦν...**Θεοτο-**
κίον

Τοῦ Ἡλίου νεφέλῃ τοῦ νοητοῦ,
θείου φέγγους λυχνία χρυσοφαῆς,
ἄσπιλε ἀμόλυντε, παναμώμητε Δέ-
σποινα, τὴν σκοτεινὴν ψυχὴν μου,
τυφλώττουσαν πάθεσι, τῆς ἀπα-
θείας αἵγλῃ, καταύγασον δέομαι,
καὶ μεμολυσμένην, τὴν καρδίαν
μου πλῦνον, ῥοαῖς κατανύξεως, με-
τανοίας τε δάκρυσι, καὶ τοῦ ῥύπου
με κάθαρον, πρεσβεύουσα Χριστῷ
τῷ Θεῷ, τῶν πταισμάτων δοῦναί
μοι τὴν ἄφεςιν, τῷ εὐσεβῶς προ-
σκυνοῦντι, τὸν πανάγιον τόκον
σου.

Συναπτὴ μικρὰ μεθ' ἣν Ἐκφώνησις

Σὺ γὰρ εἶ ὁ βασιλεύς...

Κοντάκιον Ὡχος πλ. δ'. Τῇ ὑπερ-
μάχῳ

Τὰς οὐρανίους διαβάς πύλας ἐν
πνεύματι, μαθητευθεὶς τῷ ὑπὲρ
τρεῖς οὐρανοὺς φθάσαντι, Ἀπο-
στόλῳ Διονύσιε τῶν ἀρρήτων,
ἐπλουτίσθης πᾶσαν γνῶσιν καὶ κα-
τηύγασας, τοὺς ἐν σκότει ἀγνω-
σίας πρὶν καθεύδοντας· διὸ κράζο-
μεν· Χαίροις Πάτερ παγκόσμιε.

Ὁ Οἶκος

Ἄγγελος ἐξ ἀνθρώπων ἀρεταῖς
χρηματίσας, ὁ μέγας Διονύσιος
πᾶσαν, ὡς ὑπόπτερος, ἐμυήθη τὸν
νοῦν τὴν οὐράνιον γνῶσιν· διὸ
ἄσμασιν, ὡς Ἄγγελον τιμήσωμεν,
βοῶντες πρὸς αὐτὸν τοιαῦτα·

Χαῖρε, ὁ γνοὺς Χριστὸν διὰ Παύ-
λου· χαῖρε, πολλοὺς πρὸς Χριστὸν
ἐπιστρέψας.

Χαῖρε, πολυθέου σκηνῆς ὀλετή-
ριον· χαῖρε, θεογνώστου βουλῆς
σκοπευτήριον.

Χαῖρε, βίβλος θεοχάρακτος, μυ-
στηρίων θησαυρέ· χαῖρε πίναξ θε-
ομόρφωτε, καὶ διόπτρα οὐρανοῦ.

Χαῖρε, ὅτι τὸ Πάθος τοῦ Κυρίου
κατείδες· χαῖρε, ὅτι προθύμως δι'
αὐτὸν σφαγιάζη.

Χαῖρε, πηγὴ βλυστάνουσα ἄφε-
σιν· χαῖρε, ῥάνις κοιλαίνουσα
ἄνοιαν.

Χαῖρε, ὁδὸς ἀπλανῆς σωτηρίας·
χαῖρε, φραγμὸς ἀσεβῶν παροδίας.

Χαίροις, Πάτερ παγκόσμιε.

Συναξάριον

Τῇ Γ' τοῦ μηνὸς Ὀκτωβρίου,
Μνήμη τοῦ Ἁγίου Ἱερομάρτυρος
Διονυσίου τοῦ Ἀρεοπαγίτου, Ἐπι-
σκόπου Ἀθηνῶν.

Στίχοι

Τέμνη κεφαλὴν· καὶ τὸ λοιπὸν
ὡς μέγα!

Ἄρας γὰρ αὐτὴν, Διονύσιε τρέ-
χεις.

Τμηθεὶς Διονύσιε τρίτῃ κεφαλὴν
θέες αἶρων.

Τῇ αὐτῇ ἡμέρᾳ, Μνήμη τῶν
Ἁγίων Μαρτύρων Ρουστικοῦ καὶ
Ἐλευθερίου, μαθητῶν τοῦ Ἁγίου
Διονυσίου. **Στίχοι**

Ἐλευθέριον καὶ Ρουστικὸν τὸ
ξίφος,

Ἐλευθέρους τίθησι καὶ τῶν
γῆϊνων.

Τῇ αὐτῇ ἡμέρᾳ, Μνήμη τῆς
Ἁγίας Μάρτυρος Δαμάριδος τῆς
Ἀθηναίας.

Στίχοι

Ἄγνωστον Θεόν, τὸν Χριστὸν

διὰ Παύλου,

Δάμαρις γυνὴ σου, πιστῶς αὐτῷ
προσῆλθε.

Τῇ αὐτῇ ἡμέρᾳ, Μνήμη τοῦ
Ἁγίου Μάρτυρος Θεοκτίστου.

Στίχοι

Κτίστη σέβας δοὺς Θεόκτιστος,
οὐ κτίσει,

Χαίρων κεφαλῆς τὴν ἀφαίρεσιν
φέρει.

Τῇ αὐτῇ ἡμέρᾳ, Μνήμη τοῦ
Ἁγίου Ἱερομάρτυρος Διονυσίου,
ἐπισκόπου Ἀλεξανδρείας καὶ τῶν
σὺν αὐτῷ ὀκτὼ Μαρτύρων· Φαύ-
στου, Γαΐου, Πέτρου, Παύλου,
Εὐσεβίου, Χαιρήμωνος καὶ ἐτέρων
δύο.

Στίχοι

Διονύσιος σὺν συνάθλων ὀκτάδι,
Ζόφου μεταστάς, φωτὸς οἰκεῖ
χωρίον.

Τῇ αὐτῇ ἡμέρᾳ, Μνήμη τοῦ
Ἁγίου Μάρτυρος Θεαγένους.

Στίχοι

Ὡς ἦλθεν ἐν χρῶ τῆς πυρᾶς Θε-
αγένης,

Εἰσῆλθεν αὐτὴν οὐ ταραχθεὶς τῇ
θέᾳ.

Τῇ αὐτῇ ἡμέρᾳ, Μνήμη τοῦ
Ἁγίου Μάρτυρος Θεοτέκνου.

Στίχοι

«Ἀπαξ ἐλεύσθην» καὶ Θεότε-
κνος λέγει,

Ὡς Παῦλος εἶπε, πρὸς Κοριν-
θίους γράφων.

Τῇ αὐτῇ ἡμέρᾳ, Μνήμη τοῦ
Ἁγίου Μάρτυρος Ἀδαύκτου.

Στίχοι

Εἴφει θανὼν, Ἀδαυκτε Μάρτυς
Κυρίου,

Σὺν Μάρτυσι ζῆς, καὶ Θεὸν
ζῶντα βλέπεις.

Τῇ αὐτῇ ἡμέρᾳ, Μνήμη τοῦ
Ὁσίου Πατρὸς ἡμῶν Ἰωάννου τοῦ
Χοζεβίτου, Ἐπισκόπου Καισα-
ρείας.

Ταῖς αὐτῶν ἀγίαις πρεσβείαις,
ὁ Θεός, ἐλέησον ἡμᾶς. Ἀμήν.

ΚΑΤΑΒΑΣΙΑΙ

ᾠδὴ δ'.

ὠδὴ α'

Ἀνοίξω τὸ στόμα μου καὶ πλη-
ρωθήσεται Πνεῦματος, καὶ λόγον
ἐρεύξομαι, τῇ Βασιλίδι Μητρί, καὶ
ὀφθήσομαι, φαιδρῶς πανηγυρίζων,
καὶ ἄσω γηθόμενος, ταύτης τὰ
θαύματα.

ὠδὴ γ'

Τοὺς σοὺς ὑμνολόγους Θε-
οτόκε, ὡς ζῶσα καὶ ἄφθορος πηγὴ,
θίασον συγκροτήσαντας πνευμα-
τικὸν στερέωσον, καὶ ἐν τῇ θείᾳ
δόξῃ σου στεφάνων δόξης ἀξίω-
σον.

ὠδὴ δ'

Τὴν ἀνεξιχνίαστον θείαν
βουλήν, τῆς ἐκ τῆς Παρθένου σαρ-
κώσεως, σοῦ τοῦ Ὑψίστου, ὁ
Προφήτης, Ἀββακούμ, κατανοῶν
ἐκραύγαζε. Δόξα τῇ δυνάμει σου
Κύριε.

ὠδὴ ε'

Εξέστη τὰ σύμπαντα, ἐπὶ τῇ
θείᾳ δόξῃ σου, σὺ γὰρ ἀπειρόγαμε
Παρθένε, ἔσχες ἐν μήτρᾳ τὸν ἐπὶ
πάντων Θεόν, καὶ τέτοκας ἄχρονον
Υἱόν, πᾶσι τοῖς ὑμνοῦσί σε, σω-
τηρίαν βραβεύοντα.

ὥδῃ ς'

Τὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

ὥδῃ ζ'

Οὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλὴν, ἀνδρείως πατήσαντες, χαίροντες ἔψαλλον, Ὑπερῦμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

ὥδῃ η'

Σπῆχ. **Λ**ινοῦμεν, εὐλογοῦμεν, καὶ προσκυνοῦμεν τὸν Κύριον.

Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἅπασαν, ἀγείρει ψάλλουσιν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτὸς...

ΤΙΜΙΩΤΕΡΑ (ᾠχος δ')

Σπῆχ. Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπῆχ. **Ο**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπῆχ. **Ο**τι ἐποίησέ μοι μεγαλεῖα

ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Σπῆχ. **Ε**ποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

Σπῆχ. **Κ**αθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

Τὴν Τιμιωτέραν...

Σπῆχ. **Α**ντελάβετο Ἰσραὴλ παῖδός αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν Τιμιωτέραν...

Καταβάσῃ. *ὥδῃ θ'.*

Απας γηγενής, σκιρτάτω τῷ πνεύματι, λαμπαδουχούμενος, πανηγυρίζετω δέ, ᾧ τῶν Νόων, φύσις γεραίρουσα, τὰ ἱερὰ θαυμάσια, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

Συναπτὴ μικρά καὶ ἡ Ἐκφώνησις

Οτι σὲ αἰνοῦσι πᾶσαι αἱ δυνάμεις...

Ἐξαποστειλάριον

ᾠχος β'. **Τοῖς Μαθηταῖς**

Τῷ Παύλῳ Διονύσιε, τῷ κλεινῷ κορυφαίῳ, μαθητευθεὶς πανόλβιε, ὑπ' αὐτοῦ ἐμυήθης, τῶν ἀποκρύφων τὴν γνῶσιν· ὅθεν σε καὶ λαμπτήρα, τῇ Ἐκκλησίᾳ τίθῃσιν, Ἀθηνῶν προχειρίσας, τῆς εὐσεβοῦς, Ἱεράρχην πόλεως, ἣν φυλάττοις,

ὀρθοδοξοῦσαν πάνσοφε, σαῖς
εὐχαῖς θεοκῆρυξ.

Θεοτοκίον

Ἐν τῇ σεπτῇ κοιμήσει σου, Πα-
ναγία Παρθένε, παρῆν ὁ Διονύσιος,
σὺν τῷ Ἱεροθέῳ, καὶ Τιμοθέῳ τῷ
θείῳ, ἅμα τοῖς Ἀποστόλοις, ἕκα-
στος ὕμνον ᾄδοντες, πρόσφορον τῇ
σῇ μνήμῃ· μεθ' ὧν καὶ νῦν, πᾶσα
γλῶσσα βρότειος ἀνυμνεῖ σε, τὴν
τοῦ Θεοῦ λοχεύτριαν, καὶ τοῦ
κόσμου προστάτιν.

ΑΙΝΟΙ . ᾠχος πλ. δ'.

Πᾶσα πνοὴ αἰνεσάτω τὸν Κύ-
ριον. Αἰνεῖτε τὸν Κύριον ἐκ τῶν
οὐρανῶν· αἰνεῖτε αὐτὸν ἐν τοῖς
ὕψιστοις. Σοὶ πρέπει ὕμνος τῷ
Θεῷ.

Αἰνεῖτε αὐτόν, πάντες οἱ Ἄγγε-
λοι αὐτοῦ· αἰνεῖτε αὐτόν, πᾶσαι αἱ
δυνάμεις αὐτοῦ. Σοὶ πρέπει ὕμνος
τῷ Θεῷ.

Εἰς τοὺς Αἰνους,

*Σπχηρὰ τοῦ Ἑσπερινοῦ
τοῦ Ἀγίου Ἱερομάρτυρος.
ᾠχος α'.*

Πανεύφημοι Μάρτυρες.

Σπχ. Αἰνεῖτε αὐτὸν ἐπὶ ταῖς δυ-
ναστείαις αὐτοῦ, αἰνεῖτε αὐτόν
κατὰ τὸ πλῆθος τῆς μεγαλωσύνης
αὐτοῦ.

Ἀγκίστρω τῆς χάριτος σοφῶς, ὁ
Παῦλος ὁ ἔνθεος, δημηγορήσας
ἐζώγρησεν, Ἱεροφάντορα, καὶ τῶν
ἀπορρήτων, θεωρὸν εἰργάσατο, σὲ
σκεῦος ἐκλογῆς θεασάμενος, μεθ'
οὗ δυσώπησον, θεορρήμον
Διονύσιε, τοῦ σωθῆναι, τοὺς πόθῳ
ὑμνοῦντας σε.

Σπχ. Αἰνεῖτε αὐτὸν ἐν ἤχῳ, σάλ-
πιγος, αἰνεῖτε αὐτὸν ἐν ψαλτηρίῳ
καὶ κιθάρα.

Ἀγκίστρω τῆς χάριτος σοφῶς, ὁ
Παῦλος ὁ ἔνθεος, δημηγορήσας
ἐζώγρησεν, Ἱεροφάντορα, καὶ τῶν
ἀπορρήτων, θεωρὸν εἰργάσατο, σὲ
σκεῦος ἐκλογῆς θεασάμενος, μεθ'
οὗ δυσώπησον, θεορρήμον
Διονύσιε, τοῦ σωθῆναι, τοὺς πόθῳ
ὑμνοῦντας σε.

Σπχ. Αἰνεῖτε αὐτὸν ἐν τυμπάνῳ
καὶ χορῷ, αἰνεῖτε αὐτὸν ἐν χορδαῖς
καὶ ὀργάνῳ.

Ἀγγέλοις ὁμότιμον τὸν νοῦν,
Πάτερ Διονύσιε, δι' ἀρετῆς ἐργα-
σάμενος, τὴν ὑπερκόσμιον, τῆς ἱε-
ραρχίας, εὐταξίαν πάνσοφε, ἐν
βίβλοις ἱεροῖς ἀνιστόρησας, καθ' ἣν
ἐρρύθμισας, Ἐκκλησίας τὰ συ-
στήματα, οὐρανίων, τὰς τάξεις μι-
μούμενος.

Σπχ. Αἰνεῖτε αὐτὸν ἐν κυμ-
βάλοις εὐήχοις, αἰνεῖτε αὐτὸν ἐν
κυμβάλοις ἀλαλαγμοῦ. Πᾶσα πνοὴ
αἰνεσάτω τὸν Κύριον.

Ἐμφιλοσοφώτατα Θεῷ μάκαρ
Διονύσιε, ὡς δυνατὸν ὁμοιούμενος,
τῶν ὀνομάτων σύ, μυστικῶς τῶν
θείων, εὐσεβῶς ἐξήπλωσας, τὴν ἔν-
θεον θεόφρον ἀνάπτυξιν, ἐνώσει
κρείττονι, μυθεῖς τὰ ὑπὲρ ἔννοιαν,
καὶ μύησας, τοῦ κόσμου τὰ
πέρατα.

Δόξα Πατρὶ... ᾠχος πλ. δ' υ

Ἐν Ἱερεῦσι καὶ Μάρτυσι δια-
πρέψας, παμμακάριστε Διονύσιε,
καὶ τῷ Χριστῷ ἐν ἑκατέροις εὐα-
ρεστήσας, τῆς ἐν οὐρανοῖς ἀκηρά-

του δόξης καὶ λαμπρότητος μετεί-
ληφας· κάτω δέ καὶ ἡ τοῦ Χριστοῦ
Ἐκκλησία, τοῖς ἐγκοσμίοις γεγαί-
ρει τὴν μνήμην σου· ἀλλ' ὡς ἔχων
παρρησίαν πρὸς Χριστόν τόν Θεόν,
αὐτόν ἰκέτευε, τὴν σοῖς γενεθλίοις
ἐγκαυχωμένην πόλιν, διασώζεσθαι
ἀλώβητον.

Καὶ νῦν...

ᾠχος πλ. δ'

Δέσποινα πρόσδεξαι, τάς δεή-
σεις τῶν δούλων σου, καὶ λύτρω-
σαι ἡμᾶς, ἀπὸ πάσης ἀνάγκης καὶ
θλίψεως.

Δοξολογία Μεγάλη

ᾠχος πλ. δ'

Δόξα σοι τῷ δείξαντι τὸ φῶς.
Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε,
προσκυνοῦμέν σε, δοξολογοῦμέν
σε, εὐχαριστοῦμέν σοι, διὰ τὴν
μεγάλην σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Υἱὲ μο-
νογενές, Ἰησοῦ Χριστέ, καὶ Ἅγιον
Πνεῦμα.

Κύριε ὁ Θεός, ὁ ἀμνὸς τοῦ Θεοῦ,
ὁ Υἱὸς τοῦ Πατρός, ὁ αἵρων τὴν
ἁμαρτίαν τοῦ κόσμου, ἐλέησον
ἡμᾶς, ὁ αἵρων τὰς ἁμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός,
καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ
μόνος Κύριος, Ἰησοῦς Χριστός, εἰς
δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογῆσω
σε, καὶ αἰνέσω τὸ ὄνομά σου εἰς

τὸν αἰῶνα, καὶ εἰς τὸν αἰῶνα τοῦ
αἰῶνος.

Καταξίωσον, Κύριε, ἐν τῇ ἡμέρᾳ
ταύτῃ, ἀναμαρτήτους φυλαχθῆναι
ἡμᾶς.

Εὐλογητὸς εἶ, Κύριε, ὁ Θεὸς τῶν
Πατέρων ἡμῶν, καὶ αἰνετὸν καὶ δε-
δοξασμένον τὸ ὄνομά σου εἰς τοὺς
αἰῶνας. Ἀμήν.

Γένοιτο, Κύριε, τὸ ἔλεός σου ἐφ'
ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με
τὰ δικαιώματά σου.

Εὐλογητὸς εἶ, Κύριε, δίδαξόν με
τὰ δικαιώματά σου.

Εὐλογητὸς εἶ, Κύριε, δίδαξόν με
τὰ δικαιώματά σου.

Κύριε, καταφυγὴ ἐγενήθης ἡμῖν,
ἐν γενεᾷ καὶ γενεᾷ. Ἐγὼ εἶπα·
Κύριε, ἐλέησόν με, ἴασαι τὴν ψυχὴν
μου, ὅτι ἥμαρτόν σοι.

Κύριε, πρὸς σέ κατέφυγον,
δίδαξόν με τοῦ ποιεῖν τὸ θέλημά
σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ
φωτί σου ὁφόμεθα φῶς.

Παράτεινον τὸ ἔλεός σου τοῖς
γινώσκουσί σε.

Ἄγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός,
Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

“Αγιος ὁ Θεός,

“Αγιος Ἰσχυρός,

“Αγιος Ἀθάνατος, ἐλέησον ἡμᾶς.

Ἀπολυτίκιον ᾠχος δ'

Χρηστότητα ἐκδιδαχθεῖς, καὶ νήφων ἐν πᾶσιν, ἀγαθὴν συνείδησιν ἱεροπρεπῶς ἐνδυσάμενος, ἤντλησας ἐκ τοῦ σκεύους τῆς ἐκλογῆς τὰ ἀπόρρητα, καὶ τὴν πίστιν τηρήσας, τὸν ἴσον δρόμον τετέλεκας, Ἱερομάρτυς Διονύσιε· Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ (τῆς ἑορτῆς)

Ἀντίφωνον Α'

ᾠχος β'.

Στίχ. **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Στίχ. **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

Ταῖς πρεσβείαις τῆς Θεοτόκου...

Στίχ. **Κ**ύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

Ταῖς πρεσβείαις τῆς Θεοτόκου...

Στίχ. **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

Ταῖς πρεσβείαις τῆς Θεοτόκου...

Δόξα Πατρὶ...Καὶ νῦν.

Ταῖς πρεσβείαις τῆς Θεοτόκου...

Ἀντίφωνον Β'. ᾠχος β'.

Στίχ. **Δ**ίνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῷ τῷ Θεῷ μου ἕως ὑπάρχω.

Γῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Στίχ. **Μ**ακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

Γῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Στίχ. **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

Γῶσον ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Στίχ. **Β**ασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

Γῶσον, ἡμᾶς, Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

Δόξα Πατρὶ... **Κ**αὶ νῦν...

Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ'

Στ.: Τίμιος ἐναντίον Κυρίου, ὁ θάνατος τοῦ Ὁσίου Αὐτοῦ.

Ἀπολυτίκιον ᾠχος δ'

Χρηστότητα ἐκδιδαχθεῖς, καὶ νήφων ἐν πᾶσιν, ἀγαθὴν συνείδησιν ἱεροπρεπῶς ἐνδυσάμενος, ἥντλησας ἐκ τοῦ σκεύους τῆς ἐκλογῆς τὰ ἀπόρρητα, καὶ τὴν πίστιν τηρήσας, τὸν ἴσον δρόμον τετέλεκας, Ἱερομάρτυς Διονύσιε· Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἀγίοις θαυμαστός,, (ὁ β' χορὸς) ψάλλοντάς σοι, Ἀλληλουῖα.

Ἀπολυτίκιον ᾠχος δ'

Χρηστότητα ἐκδιδαχθεῖς, καὶ νήφων ἐν πᾶσιν, ἀγαθὴν συνείδησιν ἱεροπρεπῶς ἐνδυσάμενος, ἥντλησας ἐκ τοῦ σκεύους τῆς ἐκλογῆς τὰ ἀπόρρητα, καὶ τὴν πίστιν τηρήσας, τὸν ἴσον δρόμον τετέλεκας, Ἱερομάρτυς Διονύσιε· Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Ἐτερον Ἀπολυτίκιον

ᾠχος πλ. α' Τὸν συνάναρχον Λόγον

Τὸν σοφὸν Ἱεράρχην πιστοὶ τιμήσωμεν, Διονύσιον ὕμνοις αὐτόν γεραίροντες, ὡς πολιοῦχον Ἀθηνῶν καὶ ἀντιλήπτορα, ὡς σοφὸν ὑφηγητήν, καὶ σαφῇ ἐρμηνευτὴν τῆς ἄνω μυσταγωγίας, καὶ ὡς εὐχαῖς αὐτοῦ πᾶσιν, ἡμῖν δωροῦντα τό μέγα ἔλεος.

Ἀπολυτίκιον τοῦ Ναοῦ

Κοντάκιον ᾠχος β'

Προστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἁμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι· Τάχυνον εἰς πρεσβείαν, καὶ σπεῦσον εἰς ἰκεσίαν, ἣ προστατεύουσα ἀεὶ, Θεοτόκε, τῶν τιμώντων σε.

Τρισάγιον Ἀποστόλου

Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος ἀθάνατος, ἐλέησον ἡμᾶς.

Δύναμις.

Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ ΤΟΥ ΑΓΙΟΥ

Προκείμενον. ᾠχος βαρύς.

Καυχῆσονται ὅσοι ἐν δόξῃ

Σπ'χ. Ἄσατε τῷ Κυρίῳ ἄσμα καινόν.

Πράξεων τῶν Ἀποστόλων τὸ Ἀνάγνωσμα (ιζ' 16-34)

Ἀδελφοί, Ἐν ταῖς ἡμέραις ἐκείναις, ἐν ταῖς Ἀθήναις ἐκδεχομένου αὐτοῦ τοῦ Παύλου, παρωξύνετο τὸ πνεῦμα αὐτοῦ ἐν αὐτῷ θεωροῦντι κατείδωλον οὔσαν τὴν πόλιν. Διελέγετο μὲν οὖν ἐν τῇ συναγωγῇ τοῖς Ἰουδαίοις καὶ τοῖς σεβομένοις καὶ ἐν τῇ ἀγορᾷ κατὰ

πᾶσαν ἡμέραν πρὸς τοὺς παρα-
τυγχάνοντας. Τινὲς δὲ τῶν Ἐπι-
κουρείων καὶ τῶν Στοϊκῶν φιλο-
σόφων συνέβαλλον αὐτῷ, καὶ τινες
ἔλεγον· Τί ἂν θέλοι ὁ σπερμολόγος
οὗτος λέγειν; Οἱ δέ· Ξένων δαι-
μονίων δοκεῖ καταγγελεὺς εἶναι·
ὅτι τὸν Ἰησοῦν καὶ τὴν ἀνάστασιν
εὐηγγελίζετο αὐτοῖς. Ἐπιλαβόμε-
νοί τε αὐτοῦ ἐπὶ τὸν Ἄρειον πάγον
ἦγον λέγοντες· Δυνάμεθα
γνῶναι τίς ἡ καινὴ αὕτη ἡ ὑπὸ σοῦ
λαλουμένη διδασχὴ; Ξενίζοντα γάρ
τινα εἰσφέρεις εἰς τὰς ἀκοὰς ἡμῶν·
βουλόμεθα οὖν γνῶναι τί ἂν θέλοι
ταῦτα εἶναι. Ἀθηναῖοι δὲ πάντες
καὶ οἱ ἐπιδημοῦντες ξένοι εἰς
οὐδὲν ἕτερον εὐκαίρουν ἢ λέγειν τι
καὶ ἀκούειν καινότερον. Σταθεῖς
δὲ ὁ Παῦλος ἐν μέσῳ τοῦ Ἀρείου
πάγου ἔφη· Ἄνδρες Ἀθηναῖοι,
κατὰ πάντα ὡς δεισιδαιμονε-
στέρους ὑμᾶς θεωρῶ. Διερχόμενος
γὰρ καὶ ἀναθεωρῶν τὰ σεβάσματα
ὑμῶν εὖρον καὶ βωμὸν ἐν ᾧ
ἐπεγέγραπτο, ἀγνώστῳ Θεῷ. Ὃν
οὖν ἀγνοοῦντες εὐσεβεῖτε, τοῦτον
ἐγὼ καταγγέλλω ὑμῖν. Ὁ Θεὸς ὁ
ποιήσας τὸν κόσμον καὶ πάντα τὰ
ἐν αὐτῷ, οὗτος οὐρανοῦ καὶ γῆς
Κύριος ὑπάρχων οὐκ ἐν χειρο-
ποιήτοις ναοῖς κατοικεῖ, οὐδὲ ὑπὸ
χειρῶν ἀνθρώπων θεραπεύεται
προσδεόμενός τινος, αὐτὸς διδοὺς
πᾶσι ζωὴν καὶ πνοὴν κατὰ πάντα·
ἐποίησέ τε ἐξ ἑνὸς αἵματος πᾶν
ἔθνος ἀνθρώπων κατοικεῖν ἐπὶ πᾶν
τὸ πρόσωπον τῆς γῆς, ὀρίσας προ-
στεταγμένους καιροὺς καὶ τὰς
ὁροθεσίας τῆς κατοικίας αὐτῶν,

ζητεῖν τὸν Κύριον, εἰ ἄρα γε ψη-
λαφήσειαν αὐτὸν καὶ εὖροιεν, καί
γε οὐ μακρὰν ἀπὸ ἑνὸς ἐκάστου
ἡμῶν ὑπάρχοντα. Ἐν αὐτῷ γὰρ
ζῶμεν καὶ κινούμεθα καὶ ἐσμέν, ὡς
καὶ τινες τῶν καθ' ὑμᾶς ποιητῶν
εἰρήκασιν· Τοῦ γὰρ καὶ γένος
ἐσμέν. Γένος οὖν ὑπάρχοντες τοῦ
Θεοῦ οὐκ ὀφείλομεν νομίζειν
χρυσῷ ἢ ἀργύρῳ ἢ λίθῳ,
χαράγματι τέχνης καὶ ἐνθυμήσεως
ἀνθρώπου, τὸ θεῖον εἶναι ὅμοιον.
Τοὺς μὲν οὖν χρόνους τῆς ἀγνοίας
ὑπεριδὼν ὁ Θεὸς τὰ νῦν παραγ-
γέλλει τοῖς ἀνθρώποις πᾶσι πα-
νταχοῦ μετανοεῖν, διότι ἔστησεν
ἡμέραν ἐν ᾗ μέλλει κρίνειν τὴν
οἰκουμένην ἐν δικαιοσύνῃ, ἐν ἀνδρὶ
ᾧ ὥρισε, πίστιν παρασχὼν πᾶσιν
ἀναστήσας αὐτὸν ἐκ νεκρῶν.
Ἀκούσαντες δὲ ἀνάστασιν νεκρῶν
οἱ μὲν ἐχλεύαζον, οἱ δὲ εἶπον·
Ἀκουσόμεθά σου πάλιν περὶ
τούτου. Καὶ οὕτως ὁ Παῦλος
ἐξῆλθεν ἐκ μέσου αὐτῶν. Τινὲς δὲ
ἄνδρες κολληθέντες αὐτῷ ἐπίστευ-
σαν, ἐν οἷς καὶ Διονύσιος ὁ Ἀρεο-
παγίτης καὶ γυνὴ ὀνόματι Δάμαρις
καὶ ἕτεροι σὺν αὐτοῖς.

Ἀλληλούϊα. (γ') Ὡχος α'.

Οἱ ἱερεῖς σου Κύριε, ἐνδύσονται
δικαιοσύνην, καὶ οἱ ὅσιοί σου
ἀγαλλιάσονται.

Σπ'χ. Ὅτι ἐξελέξατο Κύριος τὴν
Σιών.

*Καὶ καθ' ἑξῆς ἡ Θεία Λειτουργία τοῦ Ἱε-
ροῦ Χρυσοστόμου*

Εἰς τό Ἐξαίρετως

Ἄξιόν ἐστιν ὡς ἀληθῶς, μακαρίζειν σέ τήν Θεοτόκον, τήν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τήν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τήν ἀδιαφθόρως Θεὸν Λόγον τεκοῦσαν, τήν ὄντως Θεοτόκον, σέ μεγαλύνομεν.

Κοινωνικὸν

Εἰς μνημόσυνον αἰώνιον ἔσται δίκαιος. Ἀλληλούϊα.

ᾠχος β'

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὕρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἀμὴν ἀμὴν ἀμὴν, εἰς ἄφεςιν ἁμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν αἰνέσεώς Κύριε, ὅπως ὑμνήσωμεν τὴν δόξαν σου, ὅτι ἡξίωσας ἡμᾶς τῶν ἁγίων σου μετασχεῖν μυστηρίων· τήρησον ἡμᾶς ἐν τῷ σῶ ἁγιασμῷ, ὅλην τὴν ἡμέραν μελετᾶν τὴν δικαιοσύνην σου. Ἀλληλούϊα, ἀλληλούϊα, ἀλληλούϊα.

ᾠχος β'

Εἵη τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρίς)

Ἀπόλυσις

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἀγίου Γεωργίου

Κουλούρας Βέροιας.